



## Messaġġ mill-Arċipriet

**Kan. Fr Joe Caruana**  
L-Arċipriet



Il-festa parrokkjali hi tradizzjoni Maltija antika sewwa. Il-qalba tagħha hi l-festa tal-patron jew patruna tal-parroċċa, allura hi prinċipalment festa reliġjuża. Biss, peress li aħna l-bnedmin magħmulin minn ruħ u ġisem, anke dak li hu spiritwali, sikwit inlibbsuh libsa materjali.

Hekk, il-festi reliġjużi tagħna huma mdawrin u libsin b'ħafna drawwiet u mgiba li fil-fatt jolqtu wisq aktar lill-ġisem milli r-ruħ. U billi aħna poplu Mediterranju, il-festi tagħna x'aktarx ikunu festi storbjużi – irridu l-baned, irridu n-nar, nitkellmu nġajtu u l-kumplament.

Fih innifsu dan ma fih xejn ħażin – l-istess Ġesù kien jattendi l-festi ta' niesu. Narawh jieħu sehem fil-festi reliġjużi Ġerusalem, prezenti għat-tieg ta' Kana (naħseb li xorob xi naqra mill-ilma li bidel f'inbid!) u diversi drabi kien mistieden għal xi ikla ma' ħbiebu. Għalhekk m'hemm xejn ħażin filli nżewqu l-festi reliġjużi tagħna bi drawwiet li huma ispirati mill-folklor ta' pajjiżna. Anzi, naħseb li nistgħu nġidu li sikwit kienu dawn l-istess festi li spiraw diversi drawwiet folkloristiċi.

Realtajiet storiċi li għadda minnhom pajjiżna komplew jipprovdu mod kif niċċelebraw dawn il-festi. Hekk, l-isparar tal-kanuni tax-xwieni tal-Kavallieri ta' San Gwann kien dak li fil-bidu spira l-logħob tan-nar li m'dorrijin bih. Il-baned militari ta' zmien l-Ingliżi kienu l-bidu tal-baned u l-marċi tal-festi kif narawhom illum.

Žmienna wkoll qed jintroduċi drawwa oħra f'dawn il-festi li hi ispirata mill-mużika kontemporanja - il-mużika disco fil-ġranet ta' qabel jew anke dakinhar tal-festa mnifisha. Jekk ikolloi nġid il-verità ma jidhirlix li din il-kwalità ta' mużika tmur tajjeb mal-festi tagħna, ukoll għax x'aktarx li din id-drawwa hi marbuta ma' xorb eċċessiv li jagħmel il-ħsara u jkerrah minflok isebbaħ il-festa.

Waqt li nerga' ntneni li m'hemm xejn ħażin li jkun hemm realtajiet umani li jżewqu l-festi reliġjużi tagħna, fl-istess ħin irridu noqogħdu attenti li ma narmawx il-karrettun quddiem il-ħmar. Tal-ewwel għandu jibqa' dejjem jiġi l-ewwel. Irridu noqogħdu attenti li b'dak li nżidu mal-festi ma nissugrawx li nwarrbu dak li għandu jkun ċentrali – il-karattru reliġjuż tal-festi parrokkjali.

F'soċjetà, li aktar ma jmur, aktar qed issir anjostika, ma jinteressahix minn Alla u dak li jitlob minnha, aktar qed jidhol il-periklu li l-festi tagħna jiddegeneraw f'żewġ kategoriji ta' nies: dawk li jinteressahom biss mit-tradizzjoni u l-folklor, u allura allahares tneħhi jew tbidel xi ħaġa mill-mod kif tiġi ċċelebrata l-festa fil-knisja jew barra, u l-kategorija l-oħra ta' dawk li l-festa ma tinteressahom xejn il-festa reliġjuża imma l-festa hija biss okkażjoni oħra mal-ħafna oħrajn li jkollna matul is-sena, biex johorġu u jiċċelebraw, jekk mhux ukoll biex jitbahardu.

F'dawn iż-żewġ ċirkostanzi mhux talli l-festi tagħna ma jibqgħux festi Nsara imma talli ma nara l-ebda sens li nibqgħu niċċelebrawhom. Ma jagħmel l-ebda sens li parroċċa, hi liema hi, taħli tant ħin u riżorsi, inkluż flus, torganizza dak li mhux talli ma jgħinx imma talli jmur kontra l-iskop tal-eżistenza tagħha.

Fil-parroċċa tagħna, niringrazzja 'l Alla li anke dawk li jieħdu ħsieb il-festi ta' barra huma konxji ħafna tal-ispirtu Nisrani tal-festa parrokkjali u jaħdmu flimkien mal-parroċċa biex nikkoordinaw l-avvenimenti kollha, ta' barra u ta' ġewwa, b'mod li mhux biss ma jtellfux lil xulxin, imma, meta possibbli jaġevolaw lil xulxin. Dan jien napprezzah ħafna u minn hawn irrid niringrazzjahom u nurihom l-apprezzament tiegħi. F'isem il-parroċċa kollha niringrazzjahom ukoll tas-sagrificċji kollha li jagħmlu biex jorganizzaw l-avvenimenti tagħhom.

Fl-istess ħin irrid nagħmel appell qawwi lilek li qed taqra dan l-artiklu, kemm jekk int membru jew soċju ta' xi waħda minn dawn is-soċjetajiet li jorganizzaw il-festi ta' barra, u kemm jekk int persuna mill-kumplament tal-parroċċa, biex nibqgħu nġożżu l-festi tagħna kif għandhom ikunu, festi fundamentalment reliġjużi, iċċelebrati anke fil-mod estern tagħhom b'valuri bażikament Nisrani. Jekk ma niċċelebrawx il-festi tagħna b'dan il-mod, ma jibqa' l-ebda raġuni għalfejn għandna niċċelebrawhom.

Il-festa t-tajba.



## A. VELLA BORG & SONS LTD (Tal-Blu)

SUPPLIERS OF SAND, SPALLS, TORBA, SOIL, RED SAND, CEMENT, BRICKS, CONCRETE, DUMPING AND RECYCLING OF BUILDING MATERIAL

A. VELLA BORG & SONS LTD

QUARRY: 13A, TRIQ IL-MELLIEHA, MELLIEHA

OFFICE: 42, COUNTRY VIEW, TRIQ IT-TGHAM, MELLIEHA.

TELEPHONE: 2152 1214 / (OFFICE) 2152 1213

MOBILE: 9987 7860 / 9946 0507

EMAIL: info@avbson.com



## IT FOR HOME & BUSINESS

LAPTOPS, PCs, CUSTOM PCs, MOBILES, TABLETS, PRINTERS, CARTRIDGES, POS SYSTEMS, BATTERIES & MUCH MORE. **FREE DELIVERY FOR ONLINE PURCHASES.**



Professional IT Services; including repairs, home network installatons & more.



You can find us in the main road directly on top of Jevon's Fruit Shop. We also provide delivery for online purchases.



For Professional Consultations, Quotations & Setups for Business please contact us on the below email.

📍 2, TRIQ SANTELENA, MELLIEHA  
 ☎ 21525280 / 79043333  
 ✉ INFO@EPC.COM.MT







CAFE  
**SUIGA**  
EST. 1963  
BAR



Norganizzaw ikliet għall-gosti ta' kulhadd, bħal fenkati, bachelors u hens parties, birthdays u okkażjonijiet privati. Biex tibbukjaw jew għal aktar informazzjoni, ikkuntattjawna fuq 9929 5415 jew fuq [jfsuiga@gmail.com](mailto:jfsuiga@gmail.com).

 Segwuna wkoll fuq il-paġna ta' Facebook

 Burmarrad